

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

12 فروری 2020

جامعہ کے رجسٹرار تمغہ صدر سے سرفراز

جامعہ ملیہ اسلامیہ کے رجسٹرار اور سینئر آئی پی ایس آفیسر مسٹر اے پی صدیقی کو ان کی بہترین خدمات کے لئے تمغہ صدر سے نوازا گیا۔ مسٹر صدیقی نے یہ تمغہ ہماچل پردیش کے معزز گورنر باندارو دتاتریہ سے گذشتہ روز ہماچل پردیش کے راج بھون شملہ میں ایک تقریب میں حاصل کیا۔

بحیثیت نوکر شاہ بہترین خدمات کے اعتراف میں انھیں یہ اعزاز ہماچل پردیش پولیس کے سی آئی ڈی یونٹ کی سربراہی کے لیے دیا گیا۔ مسٹر صدیقی ہماچل پردیش کیڈر کے 1991 بیچ کے آئی پی ایس آفیسر ہیں اور نومبر، 2016 میں ڈیپوٹیشن پر بطور رجسٹرار، جامعہ ملیہ اسلامیہ میں شامل ہوئے۔ انھیں 2008 میں میرٹس سروس کے لئے صدر پولیس میڈل سے بھی نوازا جا چکا ہے۔ صدر کا پولیس میڈل ایک ایسا اعزاز ہے جو ہندوستان میں قانون نافذ کرنے والے اداروں کے ممبروں کو پولیس میں یا مرکزی پولیس یا سیکورٹی تنظیموں میں قابل قدر خدمات کے لئے دیا جاتا ہے۔

جامعہ ملیہ اسلامیہ آنے سے قبل، صدیقی ہماچل پردیش میں پولیس کے ایڈیشنل ڈائریکٹر جنرل (ہیڈ کوارٹر) تھے۔ ہماچل پردیش کے تین اضلاع میں ضلعی پولیس چیف کی حیثیت سے خدمات انجام دینے کے علاوہ، وہ سپرنٹنڈنٹ پولیس (اینٹی کرپشن) بھی رہے ہیں۔ 2001 میں وہ کوسو میں اقوام متحدہ کے مشن کا بھی حصہ تھے۔ وہ 2004-09 کے دوران دہلی میں نارکوٹکس کنٹرول بیورو میں ڈیپوٹیشن پر بھی اپنی بہترین خدمات انجام دے چکے ہیں۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی

